

REGOLAMENT TAL-KUMMISSJONI (UE) Nru 1148/2012

tal-4 ta' Diċembru 2012

li jemenda l-Anness II għar-Regolament (KE) Nru 1333/2008 tal-Parlament Ewropew u tal-Kunsill fir-rigward tal-użu tas-sulfiti tad-diossidu tal-kubrit (E 220-228) u l-alġinat tal-Propan-1, 2-diol (E 405) f'xarbiel b'bażi ta' most tal-ġheneb iffermentat

(Test b'relevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1333/2008 tal-Parlament Ewropew u tal-Kunsill tas-16 ta' Diċembru 2008 dwar l-addittivi tal-ikel⁽¹⁾, u b'mod partikolari l-Artikolu 10(3) u l-Artikolu 30(5) tiegħu,

Billi:

- (1) L-Anness II għar-Regolament (KE) Nru 1333/2008 jistabbilixxi lista tal-Unjoni ta' addittivi tal-ikel approvati għall-użu fl-ikel u l-kundizzjonijiet tal-użu tagħhom.
- (2) Din il-lista tista' tiġi emendata skont il-proċedura msemmija fir-Regolament (KE) Nru 1331/2008 tal-Parlament Ewropew u tal-Kunsill tas-16 ta' Diċembru 2008 li jistabbilixxi proċedura ta' awtorizzazzjoni komuni għall-addittivi tal-ikel, l-enżimi tal-ikel u l-aromatizzanti tal-ikel⁽²⁾.
- (3) Skont l-Artikolu 3(1) tar-Regolament (KE) Nru 1333/2008, il-lista tal-Unjoni ta' addittivi tal-ikel tista' tiġi aġġornata fuq inizjattiva tal-Kummissjoni jew wara li ssir applikazzjoni.
- (4) Fit-30 ta' Ġunju 2011 tressqet applikazzjoni għall-awtorizzazzjoni tal-użu tas-sulfiti tad-diossidu tal-kubrit (E 220-228) u l-alġinat tal-Propan-1, 2-diol (E 405) u din saret disponibbli għall-Istati Membri.
- (5) Hemm hteġa teknoloġika għall-użu tas-sulfiti tad-diossidu tal-kubrit (E 220-228) u l-alġinat tal-Propan-1, 2-diol (E 405) f'xarbiel b'bażi ta' most tal-ġheneb iffermentat. Is-sulfiti tad-diossidu tal-kubrit (E 220-228) jiġu miżjuda biex ma jhallux il-mikroorganizmi jikbru. Dawn iwaqqfu wkoll il-hmiri mhux mixtieqa milli jikbru matul it-tieni fermentazzjoni li ssir fil-fliexken. L-alġinat tal-Propan-1, 2-diol (E 405) jiġi miżjud biex jistabbilizza r-rawgħa sabiex il-bżieġ tad-diossidu tal-karbonju ma jisparixxux u dan jirriżulta f'rawgħa tal-wieċ aktar kremuża u li żżomm aktar.
- (6) Id-dożi aċċettabbli ta' kuljum ġew stabbiliti mill-Kumitat Xjentifiku għall-ikel għas-sulfiti tad-diossidu tal-kubrit (E 220-228)⁽³⁾ u għall-alġinat tal-Propan-1, 2-diol (E 405)⁽⁴⁾. Ix-xarbiel b'bażi ta' most tal-ġheneb iffer-

mentat huma xarbiel alkoholiċi, li minhabba l-propjeta- jiet tagħhom huma komparabbli ma' xarbiel alkoholiċi oħrajn bħall-birra u xarbiel tax-xgħir. Il-konsum ta' dawn ix-xarbiel jista' għalhekk jitqies bħala alternattiva għal konsum ta' xarbiel alkoholiċi oħrajn, partikolarment il-birra u x-xarbiel tax-xgħir. L-espożizzjoni addizzjonali għas-sulfiti tad-diossidu tal-kubrit (E 220-228) u għall-alġinat tal-Propan-1, 2-diol (E 405) ibbażata fuq dan l-użu ġdid se jibqgħu limitati u mhux ser iwasslu għal zieda fil-konsum ġenerali. Huwa għalhekk xieraq li jkun permess l-użu ta' sulfiti tad-diossidu tal-kubrit (E 220-228) bħala preservattivi u tal-alġinat tal-Propan-1, 2-diol (E 405) bħala stabilizzatur tar-rawgħa f'xarbiel b'bażi ta' most tal-ġheneb iffermentat.

- (7) Skont l-Artikolu 3(2) tar-Regolament (KE) Nru 1331/2008, il-Kummissjoni għandha titlob l-opinjoni tal-Awtorità Ewropea dwar is-Sigurtà fl-ikel biex taggorna l-lista tal-Unjoni ta' addittivi tal-ikel stipulata fl-Anness II għar-Regolament (KE) Nru 1333/2008, hliet meta l-aġġornament inkwistjoni ma jkunx mistenni li jhalli effett fuq is-saħħa tal-bniedem. Billi l-awtorizzazzjoni għall-użu tas-sulfiti tad-diossidu tal-kubrit (E 220-228) bħala preservattivi u tal-alġinat tal-Propan-1, 2-diol (E 405) bħala stabilizzatur tar-rawgħa f'xarbiel b'bażi ta' most tal-ġheneb iffermentat, tikkostitwixxi aġġornament ta' dik il-lista li mhux mistenni li jhalli effett fuq is-saħħa tal-bniedem, l-opinjoni tal-Awtorità Ewropea għas-Sigurtà tal-ikel mhix meħtieġa.
- (8) Skont id-dispożizzjonijiet tranżitorji tar-Regolament tal-Kummissjoni (UE) Nru 1129/2011⁽⁵⁾ il-lista tal-addittivi tal-ikel stabbiliti fl-Anness II għar-Regolament (KE) Nru 1333/2008 tapplika fil-prinċipju mill-1 ta' Ġunju 2013. Sabiex jippermettu l-użu ta' sulfiti tad-diossidu tal-kubrit (E 220-228) u tal-alġinat tal-Propan-1, 2-diol (E 405) f'xarbiel b'bażi ta' most tal-ġheneb iffermentat qabel dik id-data, huwa meħtieġ li wiehed jispeċifika data aktar bikrija tal-applikazzjoni fir-rigward ta' dan l-użu ta' dawn l-addittivi tal-ikel.
- (9) Għaldaqstant, l-Anness II għar-Regolament (KE) Nru 1333/2008 għandu jiġi emendat skont dan.
- (10) Il-miżuri stipulati f'dan ir-Regolament huma skont l-opinjoni tal-Kumitat Permanenti dwar il-Katina Alimentari u s-Saħħa tal-Animali u la l-Parlament Ewropew u lanqas il-Kunsill ma oppnewhom,

⁽¹⁾ ĠU L 354, 31.12.2008, p. 16.⁽²⁾ ĠU L 354, 31.12.2008, p. 1.⁽³⁾ http://ec.europa.eu/food/fs/sc/scf/reports/scf_reports_35.pdf⁽⁴⁾ http://ec.europa.eu/food/fs/sc/scf/reports/scf_reports_32.pdf⁽⁵⁾ ĠU L 295, 12.11.2011, p. 1.

ADOTTAT DAN IR-REGOLAMENT:

Artikolu 1

L-Anness II għar-Regolament (KE) Nru 1333/2008 huwa emendat skont l-Anness ta' dan ir-Regolament.

Artikolu 2

Dan ir-Regolament għandu jidhol fis-sehh fl-ghoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, l-4 ta' Dicembru 2012.

Għall-Kummissjoni
Il-President
José Manuel BARROSO

ANNEX

Fil-Parti E tal-Anness II għar-Regolament (KE) Nru 1333/2008 l-annotazzjonijiet li ġejjin huma mdahhla f'ordni numerika fil-kategorija tal-ikel 14.2.8 "xarbiet alkoholiċi oħra inklużi taħlitiet ta' xarbiet alkoholiċi ma' xarbiet mhux alkoholiċi u spirti b'inqas minn 15 % alkohol":

	"E 220-228	Sulfiti tad-diossidu tal-kubrit	20	(3)	biss f'xarbiet b'bażi ta' most tal-gheneb iffermentat	Il-perjodu tal-applikazzjoni: Mill-25 ta' Diċembru 2012
	E 405	alġinat tal-Propan-1, 2-diol	100		biss f'xarbiet b'bażi ta' most tal-gheneb iffermentat	Il-perjodu tal-applikazzjoni: Mill-25 ta' Diċembru 2012
		(3): Il-livelli massimi huma espressi bhala SO ₂ u jirrelataw mal-kwantità totali, disponibbli mis-sorsi kollha, kontenut ta' SO ₂ ta' mhux aktar minn 10 mg/kg jew 10 mg/l mhux meqjus li hu preżenti."				